

ہم وطنوں کے نام کھلا خط: کیوں کہ آواز اٹھانا ضروری ہے...

ہمارے 49 ساتھیوں، جو ملک کے معزز شہری بھی ہیں۔ ان پر صرف اس لئے ایف آئی آر درج کر دی گئی ہے کیونکہ انہوں نے سماج کے ایک ذمہ دار شہری ہونے کی مثال پیش کی تھی۔ انہوں نے وزیر اعظم کو ملک میں حاوی ہو رہے 'بھیڑ تتر' اور ماب لنچنگ پر ایک کھلا خط لکھا تھا۔

کیا یہ ملک سے بغاوت ہے؟ یا ایک سازش ہے عدلیہ کا استعمال کر کے ملک کے ذمہ دار شہریوں کی آواز دبانے کی؟

ہم سبھی جو ہندوستان کی کلچرل کمیونٹی کا حصہ ہیں، ایک ذمہ دار شہری ہونے کے ناطے اس کی سخت لفظوں میں مذمت کرتے ہیں۔ ہم اپنے ساتھیوں کے ذریعہ وزیر اعظم کو لکھے گئے خط کے ہر ایک لفظ کی حمایت کرتے ہیں۔ اس لئے وہ خط ہم ایک بار پھر شیئر کرتے ہوئے تہذیبی، تعلیمی اور قانونی برادری سے اپیل کرتے ہیں کہ وہ اس کو آگے بڑھائیں۔

ہم جیسے متعدد لوگ روز آواز اٹھائیں گے۔ ماب لنچنگ کے خلاف۔ مزاحمت پر حملوں کے خلاف۔ جبر و استبداد کے لیے عدلیہ کے استعمال کے خلاف۔ کیونکہ آواز اٹھانا ضروری ہے۔